

دفتر برائے تعلقات عامہ و میڈیا کو آرڈی نیشن
جامعہ ملیہ اسلامیہ

22-06-2020

پریس ریلیز

ترکی کے ایک بین الاقوامی سیمینار میں جامعہ ملیہ کے دو ریسرچ اسکالرز نے اسلامک فنانس سے متعلق مقالہ پیش کیا

سنٹر فار ویسٹ ایشین اسٹڈیز جامعہ ملیہ اسلامیہ کے دو پی ایچ ڈی اسکالرز محترمہ شیبہ ناز اور محترمہ یسریٰ زینب نے اسلامک اکنامکس اینڈ فنانس (آئی سی آئی ای ایف) کے زیر اہتمام 12 ویں بین الاقوامی کانفرنس جو کہ 14 سے 20 جون 2020ء تک ترکی کے شہر استانبول میں منعقد ہوا اپنا مقالہ "پائیدار ترقیاتی اہداف کے نقطہ نظر سے اسلامی مالیات کا تجزیہ" کے عنوان سے پیش کیا۔

اس کانفرنس کی میزبانی استنبول سباحتین زم یونیورسٹی، ہلالی کیمپس نے کی، کانفرنس کا مقصد چوتھے صنعتی انقلاب اور اس سے نمٹنے میں اسلامی معاشیات اور مالیات کے کردار کے تناظر میں 'استحکام اور معاشی ترقی' پر تبادلہ خیال کرنا تھا، کانفرنس میں تمام مقالے اور لیکچرز ویڈیو کانفرنسنگ کے ذریعے پیش کیے گئے۔

ان کے مقالے میں ایس ڈی جی کے حصول میں اسلامی مالیاتی اداروں، بازار اور اسلامی مالیات کے دیگر کردار اور ممکنہ شراکت پر مبنی تھے، اس وقت دونوں عرب دنیا میں اسلامی مالیات کے عنوان پر کام کر رہے ہیں۔

احمد عظیم
پی آر او میڈیا کوآرڈینیٹر